

Atlantic Petroleum funnið olju við Føroyar

Lagnunnar speisemi skuldi tað verða eitt føroyskt oljufelag, sum varð við til at finna fyrstu oljuna við Føroyar. Fyri teir umleið 2000 føroysku partaeigararnar í oljufelagnum Atlants Kolvetni er tað einki minni enn ein kollvelting, at júst teirra felag skuldi vera fyrsta oljufelagið saman við øðrum at finna olju við Føroyar. Í gjár varð kallað inn til partaeigara-fund í felagnum. Í hesum sambandi hevur felagið sent út tíðindaskriv

OLJUFUND
Jan Müller

Har verður sagt, at Atlantic Petroleum hevur saman við Amerada Hess og DONG funnið kolvetni í føroysku



undirgrundini. 20. september varð farið undir at bora í føroyska loyvinum 001 og seinast í boringini varð rakt við kolvetni. Komið varð fram á olju og gass á einum 170 metra strekki. Líðið er nú so langt út á árið at brunnurin verður ikki kannaður meira gjølla nú. Tá vanligar mátingar eru gjørdar verður brunnurin afturlatin. Í eini viðmerking til hesa

stórhending sigur Kjartan Hoydal, nevndarformaður: "Hetta er næstan ov gott at vera satt. Einasta føroyska oljufelag finnur olju í sínum fyrsta brunni. Hetta vísir meira enn nakað annað, at Atlantic Petroleum valdi rétta samtakið at fara upp í. Hetta er sera áhugavert fyri teir 2000 partaeigararnar, ið hava sett penning í felagið. Atlantic Petroleum verður eitt

Eyðun Elttor peikar á staðið, har Amerada Hess hevur funnið olju, og neyvan er hann vónsvikin av, at eitt føroyskt oljufelag er við í leitiningini hjá Hess

Mynd Jan Müller

fyridømi fyri hvussu farast skal fram tá bygt verður upp nýtt vinnuligt virksemi".

Víðari sigur Wilhelm Petersen, stjóri í Atlantic Petroleum: "Hetta er sjálv-sagt ein stórhending fyri felagið. Vónirnar vóru stórar til fyrsta brunnin, men ikki var vist at eyðnan skuldi vera við felagnum fyrstu ferð. Tó er hetta ikki einasti møguleiki hjá felagnum. Atlantic Petroleum fekk fyri nokrum vikum síðan góðkenning frá ensku myndugleikum at leita eftir olju og gassi í ensku undirgrundini. Atlantic Petroleum er við í ensku loyvinum P.1027 og P.1029, saman við somu samstarvsfeløgum, sum á Føroya leiðini".

Brunnurin 6004/16-1z liggur upp at enska sjó-



Poul Mohr, nevndarlimur, Wilhelm Petersen, stjóri og Mortan Johannesen, nevndarlimur í Atlants Kolvetni vistu neyvan av, tá teir vitjaðu á boripallinum Sovereign Explorer herfyri, at olja varð funnin undir teimum

Mynd Jan Müller

markinum, á 975 metra dýpið. Upprunaliga var ætlanin at bora 3.830 metrar niður í havbotnin, men tá komið var niður á hetta dýpið varð avgjørt at fara longur niður. Borað varð síðani niður á 4.275 metrar, og tað var í hesum niðasta partinum at olja og gass var funnið. Í fyrsta partinum av boringini luttóku øll fyra feløg í The

Faroese Partnership, men tá komið var niður á 3.830 metrar valdi BG at taka seg burturúr. Teir síðstu metrarnir vóru boraðir undir eini sokallaðari 'sole risk' avtalu millum Amerada Hess, Dong og Atlantic Petroleum. Atlantic Petroleum hevur møguleikan at luttaka í samtakinum við einum ognarparti uppá 5%.

»Kjempe flott«

Við úrslitinum hjá Amerada Hess er føroyski landgrunnurin longu ein nýggj oljuprovins. Og skuldi tað hent, at hetta fyrsta fundið ikki er lønandi, so eri eg vísur í, at tað fara at verða gjørd onnur fund, sum eru kommerciel sigur norskari jarðfrøðingurin Terje Hagevang, sum sjálvur ikki ivast í, føroyska undirgrundin goymir nógv olju

OLJUFUND
Jan Müller

Øll minnst vit bjórtskygdu yvirskriftina í Sosialinum herfyri "Olja verður funnin

í ár". Tað var kendi norskari jarðfrøðingurin Terje Hagevang, sum hevur hollar royndir at arbeiða við føroyaøkinum – sum eftir tveir turrar brunnar – loyvid sær at halda, at triði brunnurin fór at geva fund. Og sum vit nú hoyra rakti hann í blett.

Nú fund er gjørt, tó at vit ikki vita, um talan er um eitt lønandi fund, dylur Terje Hagevang ikki fyri, at hann er sera fegin um fyribils úrslitið av boringini.

"Jeg er overbejstret over at der faktisk er gjort et fund. Detter er vældig flot. Ja kjempe flot" Sigur TerjeHagevang, sum kanak meira enn nakar hevur fylgt leitiningini í Føroyum. Og hóast man enn ikki veit, um talan er um eitt lønandi fund sigur hann: "Dette ser svært lovende ud" sigur hann og vísti til tíðindini um, at kolvetnisberandi fláirnar eru 170 metrar



Terje Hagevang var beinrakin, tá hann fyrr í ár segði við Sosialin, at olja fór at verða funnin í ár

tjúkkar.

Terje Hagevang sigur, at hevði úrslitið av hesi boringini verið vánaligt, so hevði tað kunnað fingið sera negativar avleiðingar fyri leitivirksemi øllum økinum. Nú hendir tað júst øvugta. Øll oljufeløgini eisini á bretska øki hava fylgt hesi boringini við stórum áhuga, nú eingi fund hava verið gjørd á Atlantsmótinum leingi. –At úrslitið er lovandi er positivt uppá ein nógv stórri hátt enn bert fyri henda

eina brunnin. Tað ger, at stórri áhugi verður bæði fyri føroyaøkinum og øllum Atlantsmótinum sum so.

Hann sigur, at av tí at man hevur gjørt eitt fund á einum dýpi man ikki hevði roknað við merkir so aftur, at man kann rokna við at gera fund eisini á restini av landgrunninum og ikki bara í Gullhorninum og í øðrum lögum eisini.

Úrslitið vísir, at sandur er í nógvum lögum, og tað er sera lovandi.

Terje Hagevang heldur, at

Føroyar longu hava verið á altjóða oljukortinum. Men við hesum fundinum kann man siga, at føroyski landgrunninum er ein nýggjur oljulandslutur.

Norski jarðfrøðingurin, sum herfyri segði, at tað fór at verða funnin olja í hesum brunnum vil leggja aftrat,

at skuldi tað hent, at hetta fundið ikki er kommercielt, so fara tað at koma onnur fund, sum verða tað. So hann ivast ikki í, at tað er nógv olja í føroysku undirgrundini. Spurningurin er bara at vísa tol og leita miðvíst.

Óhapp umborð á West Navion

OLJULEITING OG TRYGD
Jan Müller

Herfyri hendi eitt óhapp umborð á boriskipinum West Navion, tá tað boraði fyri BP í Assynt-brunninum beint hinu-megin markið. Ein tyrla kom so mikið skeivt fyri á tyrludekkinum umborð, at ein maður breyt beinið. Óhappið var annars so álvarsligt, at West Navion mátti hála borin upp og fara til

Noregs við skaddu tyrluni. Hetta hevur gjørt, at tað hevur ikki verið borað í fleiri dagar. Sosialurin skilur, at boringin verður uppافتur-tikin og at hon líðir væl. Føroyska fráländaskipið Faroe Connector liggur hjá boriskipinum, tá tað borar. Einki er komið fram um boringina annars. Onkur fuglur hevur sungið um enn eitt turt hol á Atlantsmótinum. BP hevur ongur við-merkingar.